

## Pagna ewlenija>Kwistjonijiet tal-familja u wirt>Wirt>Suċċessjonijiet Suċċessjonijiet

Awstrija

### L-iskeda informattiva giet ippreparata b'kooperazzjoni mal-Kunsill tan-Nutara tal-UE (CNUE)

#### 1 Kif titfassal dispożizzjoni dwar it-tqassim tal-beni (testment, testament konġunt, ftehim dwar is-suċċessjoni) malli jmut xi ħadd?

Meta jsir testament hemm rekwiżiti formali speċifiċi li jridu jiġu osservati. It-tipi ta' testament li huma rikonoxxuti skont il-liġi Awstrijaka jinkludu:

testament pubbliku mfassal minn nutar jew qorti,

testament olografiku, li t-testatur irid jikteb kompletament b'idejh u jiffirmah,

testament miktub (miktub bl-idejn jew ittagħjat minn xi ħadd li mhux it-testatur), li jrid jiffassal fil-preżenza ta' tliet xhieda.

Kuntratt ta' wirt (l-Artikoli 1249 *et seq.* tal-Kodiċi Ċivili Ġenerali Awstrijaka (*Allgemeines bürgerliches Gesetzbuch – ABGB*)) jista' jiġi konkluż biss minn koppji miżżewġin jew għarajjes li eventwalment jiżżewġu u sħab irregistrati (futuri), u jrid jieħu l-forma ta' att notarili (skont l-Artikolu 1, l-ewwel paragrafu, il-punt (a) tal-Att dwar l-Atti Notarili (*Notariatsaktsgesetz*)); hija meħtieġa l-preżenza ta' zewġ xhieda jew ta' nutar ieħor. Kuntratt ta' wirt, li jrid jissodisfa r-rekwiżiti ta' validità għad-dispożizzjonijiet testamentarji, ma jistax jiddisponi minn iktar minn tliet kwarti tal-patrimonju. F'dan il-kuntest, sħab irregistrati għandhom l-istess drittijiet bħall-miżżewġin u l-għarajjes (l-Artikolu 1217 tal-Kodiċi Ċivili Ġenerali Awstrijaka).

Testament *unica charta* jista' jsir biss minn miżżewġin jew sħab irregistrati (l-Artikolu 586 tal-Kodiċi Ċivili Ġenerali Awstrijaka).

*Donationes mortis causa* [għotjiet ta' proprjetà personali mingħand xi ħadd li jistenna li jmut fil-futur qrib, li jieħdu effett biss wara l-mewt tad-donatur] huma rregolati mill-Artikolu 603 tal-Kodiċi Ċivili Ġenerali Awstrijaka u jingħataw b'kuntratt, li jieħu l-forma ta' att notarili.

#### 2 Id-dispożizzjoni għandha tkun irregistrata u jekk iva, kif?

Testamenti, kuntratti tal-wirt u kwalunkwe kuntratt li jirrinunzja għad-dritt għall-wirt jew għal sehem riżervat jista' jiġi rreġistrat fir-Registru Ċentrali tat-Testamenti Awstrijaki (l-Artikolu 140b tal-Kodiċi Notarili Awstrijaki (*Notariatsordnung*)), sakemm ikun għe ddepożitat ma' nutar, ma' qorti jew ma' avukat. Dan ir-registru elettroniku huwa għestit mill-Kamra tan-Nutara tad-Dritt Ċivili Awstrijaka (*Österreichische Notariatskammer*) u huwa l-uniku registru tat-testamenti li huwa rregolat bil-liġi. Il-qrati u n-nutara huma meħtieġa jirrapportaw l-eżistenza ta' kwalunkwe dokument tali lir-registru (l-Artikolu 140c(2) tal-Kodiċi Notarili Awstrijaki). Il-fini tar-registrazzjoni hija li jkun iktar faċli biex jinstantu dawn id-dokumenti waqt proċedimenti ta' suċċessjoni. L-avukati u d-ditti legali jistgħu jirreġistraw testamenti u dispożizzjonijiet testamentarji oħra fir-Registru tat-Testamenti tal-Avukati Awstrijaci.

#### 3 Hemm restrizzjonijiet fuq il-libertà li wiehed jiddisponi mill-beni wara l-mewt (pereżempju sehem riżervat)?

Is-sehem riżervat (li jirrestringi l-grad ta' libertà testamentarja) jammonta għal nofs is-sehem *ab intestato* fil-massa ereditarja. Ulied il-persuna deceduta u l-konjuġi jew is-sieheb irreġistrat tagħha huma intitolati għal sehem riżervat. Jekk persuna intitolata għas-sehem riżervat qatt ma kellha relazzjoni familjari mill-qrib mal-persuna deceduta jew tali relazzjoni ma kinix teżisti għal perjodu twil ta' żmien (madwar 20 sena), is-sehem riżervat jista' jitnaqqas.

Is-sehem riżervat huwa s-sehem fil-valur tal-assi tal-persuna deceduta li jrid jitqassam lill-persuni intitolati għas-sehem riżervat. Is-sehem riżervat għandu jithallas fi flus kontanti. Madankollu, huwa jista' wkoll jiġi kopert b'għotja ma' mewt il-persuna deceduta (l-Artikolu 780 tal-Kodiċi Ċivili Ġenerali Awstrijaki) jew minn donazzjoni *inter vivos* (l-Artikolu 781 tal-Kodiċi Ċivili Ġenerali Awstrijaki).

Id-dritt għal sehem riżervat irid jiġi asserit fil-qorti fi żmien tliet snin mill-iskoperta tal-pretensjoni u mhux aktar tard minn 30 sena wara l-mewt (l-Artikolu 1487 tal-Kodiċi Ċivili Ġenerali Awstrijaki). Il-perjodu ta' preskrizzjoni jibda meta jiġu skoperti l-fatti li jiddeterminaw l-eżistenza tal-pretensjoni, iżda mhux qabel sena minn mewt il-persuna deceduta (l-Artikoli 765 u 1487a tal-Kodiċi Ċivili Ġenerali Awstrijaki).

Is-sehem riżervat jista' jkun irrinunzjat waqt li t-testatur ikun għadu ħaj. Din ir-rinunzja trid tieħu l-forma ta' att notarili jew registrazzjoni uffiċjali tal-qorti (l-Artikolu 551 tal-Kodiċi Ċivili Ġenerali Awstrijaki).

#### 4 Jekk ma jkunx hemm dispożizzjoni dwar it-tqassim tal-beni malli jmut xi ħadd, min jiret u kemm?

Jekk il-persuna deceduta ma thallix warajha konjuġi, sieheb irreġistrat jew tfal, jirtu l-ġenituri tal-persuna deceduta u d-dixxendenti tagħhom (fuq il-persuna deceduta) (l-Artikolu 735 u 736 tal-Kodiċi Ċivili Ġenerali Awstrijaki).

Jekk il-persuna deceduta ma thallix warajha konjuġi jew sieheb irreġistrat iżda thalli warajha l-ulied, allura l-ulied jirtu ishma ndaq (l-Artikolu 732 tal-Kodiċi Ċivili Ġenerali Awstrijaki).

Jekk il-persuna deceduta thalli warajha konjuġi jew sieheb irreġistrat iżda l-ebda ulied, allura l-konjuġi jew is-sieheb irreġistrat superstiti jibqgħu l-uniku werriet. Jekk il-persuna deceduta thalli warajha konjuġi jew sieheb irreġistrat u wlied, il-konjuġi jew is-sieheb irreġistrat jiret terz mill-patrimonju flimkien mal-legat preferenzjali konċess mil-liġi [li jintitolah għall-oġġetti tad-dar]. Żewġ terzi tal-patrimonju jitqassmu b'mod ugwali bejn ulied il-persuna deceduta (l-Artikolu 744 tal-Kodiċi Ċivili Ġenerali Awstrijaki).

Is-sieheb mhux irreġistrat (koabitant barra ż-żwieġ) jiret jekk ma jkun hemm l-ebda werriet statutorju ieħor; inkella f'każ biss li jkun hemm dispożizzjoni testamentarja li titlob hekk. Madankollu, il-koabitant barra ż-żwieġ superstiti huwa mħares mill-Att Awstrijaki dwar il-Kera (*Mietrechtsgesetz*) u mill-Att Awstrijaki dwar il-Koproprietà tal-Appartamenti (*Wohnungseigentumsgesetz*). Jekk il-persuna deceduta u l-koabitant barra ż-żwieġ ikunu koproprietarji ta' appartament (sjieda kooperattiva ta' appartament), sehem il-persuna deceduta jgħaddi għand il-koproprietarju superstiti. Barra minn hekk, il-koabitant barra ż-żwieġ għandu legat ta' preferenza konċess mil-liġi u għalhekk id-dritt, limitat għal sena, li jkompli jgħix fid-dar komuni u juża l-oġġetti tad-dar ta' proprjetà komuni, sa fejn ikun meħtieġ sabiex ikompli jgħix skont il-kundizzjonijiet tal-għajxien preċedenti.

#### 5 Liema tip ta' awtorità hija kompetenti:

##### 5.1 fi kwistjonijiet ta' suċċessjoni?

Il-Qorti Distrettwali (*Bezirksgericht*); il-kummissarju tal-qorti (nutar) bhala organu tal-qorti.

L-awtorità li għandha għuridizzjoni fis-suġġett u ż-zona geografika hija l-qorti distrettwali fejn kienet l-aħħar residenza legali tal-persuna deceduta (l-aħħar abitazzjoni, post tar-residenza abitwali) (l-Artikolu 105 tal-Liġi Awstrijaka dwar il-Ġurisdizzjoni tal-Qrati (*Jurisdiktionsnorm – JN*) flimkien mal-Artikoli 65 u 66 tal-Liġi Awstrijaka dwar il-Ġurisdizzjoni tal-Qrati). Għall-finijiet tat-tweġiq tal-proċess, il-qorti distrettwali tuża s-servizzi ta' nutar li jaġixxi fil-kapaċità ta' kummissarju tal-qorti (l-Artikolu 1 tal-Att dwar il-Kummissarju tal-Qrati (*Gerichtskommissärsgesetz, GKG*)).

##### 5.2 biex tircievi dikjarazzjoni ta' rinunzja jew aċċettazzjoni tas-suċċessjoni?

Il-Qorti Distrettwali; il-kummissarju tal-qorti (nutar) bhala organu tal-qorti.

### **5.3 biex tircievi dikjarazzjoni ta' rinunzja jew acċettazzjoni tal-legalat?**

Il-Qorti Distrettwali; il-kummissarju tal-qorti (nutar) bhala organu tal-qorti.

### **5.4 biex tircievi dikjarazzjoni ta' rinunzja u acċettazzjoni ta' sehem rizervat?**

Il-Qorti Distrettwali; il-kummissarju tal-qorti (nutar) bhala organu tal-qorti.

### **6 Deskrizzjoni qasira tal-proċedura biex issir suċċessjoni skont il-liġi nazzjonali, inkluż kif issir il-likwidazzjoni tal-patrimonju u kif jinqasmu l-assi (din tinkludi informazzjoni dwar jekk il-proċedura ta' suċċessjoni tinbeda minn qorti jew minn awtorità kompetenti oħra fuq inizjattiva tagħha stess)**

Il-proċess tal-wirt (jew "il-proċedimenti tas-suċċessjoni" (*Verlassenschaftsverfahren*)) jibda mill-qorti distrettwali ladarba jiġi ttrattat li l-wirt ikun sar dovut. Il-qorti distrettwali kompetenti hija dik tad-distrett fejn il-persuna deceduta kellha l-aħħar post ta' abitazzjoni jew il-post tar-residenza abitwali tagħha. Il-proċedimenti jiġu ttrattati minn nutar fil-kapaċità tiegħu ta' kummissarju tal-qorti u jintemmu b'ordni tal-qorti.

Il-proċedimenti tas-suċċessjoni jridu jinfethu ufficialment malli l-qorti ssir taf b'mewta (l-Artikolu 143(1) tal-Att dwar il-Proċedimenti mhux Kontenzjużi (*Außerstreitgesetz, AußStrG*)).

Il-kummissarju tal-qorti jidentifika l-verrieta bhala parti mill-proċedimenti ġudizzjarji tas-suċċessjoni (l-Artikolu 797 tal-Kodiċi Ċivili Ġenerali Awstrijak). Il-kummissarju tal-qorti (l-Artikolu 1(2), subparagrafu 2(b) u l-Artikolu 2(2) tal-Liġi dwar il-Kummissarji tal-Qorti) ifassal inventarju tal-patrimonju jekk tiġi pprezentata acċettazzjoni tal-wirt bil-kundizzjoni tal-benefiċċju tal-inventarju [li tillimita r-responsabilità tal-verriet għall-valur tal-assi li jircievu mill-patrimonju]; jekk il-persuni li jkunu intitolati għal sehem rizervat ikunu taft l-età jew ikunu jeħtieġu rappreżentanza legali għal raġunijiet oħra; jekk tkun ingħatat l-awtorizzazzjoni biex il-wirt ikun segregat mill-assi tal-verriet; jekk ikun irid jiġi kkunsidrat il-wirt minn verriet sussegwenti jew jekk jiġi stabbilit fond testamentarju privat; jekk ikun hemm il-possibilità li l-wirt imur għand l-Istat minhabba n-nuqqas ta' verrieta; jew jekk issir talba għalih minn persuna awtorizzata jew mill-fiducjarju tal-patrimonju (l-Artikolu 165 tal-Att dwar il-Proċedimenti mhux Kontenzjużi).

### **7 Kif u meta wieħed isir verriet jew legatarju?**

Ħadd ma jista' jiehu l-pussess tal-wirt minn jeddu. Minflok, trid tingħata ufficialment biex tkun legalment fil-pussess tal-verriet, proċess magħruf bhala "d-devoluzzjoni tal-proprjetà" ("*Einantwortung*") b'ordni tal-qorti tas-suċċessjoni (*Abhandlungsgericht*) (l-Artikolu 797 tal-Kodiċi Ċivili Ġenerali Awstrijak u l-Artikolu 177 tal-Att dwar il-Proċedimenti mhux Kontenzjużi). Il-proprjetà tista' tiġi devoluta biss ladarba d-dikjarazzjoni ta' acċettazzjoni tal-wirt tkun ġiet ipprezentata mill-persuni kkoncernati bhala prova tad-dritt tagħhom li jirtu, u ladarba l-proċeduri ġudizzjarji tas-suċċessjoni jkunu ntemmu. Anke fil-każ ta' proprjetà immobbli, is-sjeda tiġi ttrasferita fil-mument tad-devoluzzjoni, jiġifieri indipendentement mid-dhul tas-sid il-ġdid fir-reġistru tal-artijiet. Madankollu, jekk il-verrieta jonqsu milli jibagħtu applikazzjoni għad-dhul fir-reġistru tal-artijiet fi żmien raġonevoli, il-kummissarju tal-qorti jkollu jibgħat l-applikazzjoni minflokhom.

### **8 Il-verrieta huma responsabbli għad-djun tal-mejjet, u jekk iva, skont liema kundizzjonijiet?**

Il-verrieta huma responsabbli mid-djun tal-persuna deceduta mill-assi totali tagħhom. Madankollu, jekk isir l-inventarju, ikunu responsabbli biss sal-valur tal-patrimonju.

### **9 Liema huma d-dokumenti u/jew l-informazzjoni normalment meħtieġa għall-finijiet tar-reġistrazzjoni tal-proprjetà immobbli?**

Id-dokument li juri t-titolu legali tal-akkwiżizzjoni jrid jiġi pprezentat lill-qorti tar-reġistru tal-artijiet (*Grundbuchgericht*). Il-verrieta jridu jipprezentaw l-ordni tad-devoluzzjoni u l-legatarji jridu jipprezentaw konferma uffċjali. Barra minn hekk, jista' jkun hemm bżonn li jiġi pprezentat ċertifikat li juri li l-ebda taxxa mhija dovuta u, skont il-liġi tal-provinċja kkoncernata, permess speċjali maħruġ skont il-leġiżlazzjoni dwar it-tranzazzjonijiet tal-proprjetà immobbli kif ukoll – meta applikabbli – prova taċ-ċittadinanza tar-riċevitur.

### **9.1 Il-ħatra ta' amministratur hija obligatorja jew issir obligatorja wara li ssir it-talba? Jekk hija obligatorja jew obligatorja fuq talba, x'inhuma l-passi li għandhom jittieħdu?**

Ma hemmx għalfejn jinħatar amministratur.

### **9.2 Min huwa intitolat li jeseġwixxi d-dispożizzjoni testamentarja mal-mewt tal-persuna u/jew li jamministra l-patrimonju?**

Verriet li jkun kapaċi biżżejjed li juri d-dritt tiegħu li jiret mal-acċettazzjoni tal-wirt, huwa intitolat juża u jamministra l-assi li jkun wiret u jirrappreżenta l-wirt, sakemm ma jkunx stipulat mod ieħor mill-qorti tas-suċċessjoni (*Verlassenschaftsgericht*); meta dan japplika għal iktar minn parti waħda, il-partijiet kollha jeżerċitaw dan id-dritt konguntemment, sakemm huma ma jaqblux mod ieħor (l-Artikolu 810(1) tal-Kodiċi Ċivili Ġenerali Awstrijak).

### **9.3 X'setgħat għandu amministratur?**

L-eżekutor għandu biss rwol sekondarju tul il-proċedimenti tas-suċċessjoni Awstrijaci. Dan għaliex il-proċedimenti tas-suċċessjoni jiġu ttrattati mill-qorti u huwa l-kummissarju tal-qorti, bhala organu tal-qorti, li jiżgura li jiġu implimentati x-xewqat tal-persuna deceduta. Skont l-Artikolu 816 tal-Kodiċi Ċivili Ġenerali Awstrijak, il-persuna deceduta tista' tuża dispożizzjoni testamentarja biex tagħti lil xi ħadd ir-responsabilità li jwettaq ix-xewqat finali tagħha. L-ambitu tad-dmirijiet tal-persuna huma ddefiniti mid-dispożizzjoni testamentarja u jistgħu jvarjaw mill-monitoraġġ ta' jekk il-verriet/legatarju jissodisfax ċerti kundizzjonijiet għad-distribuzzjoni korretta tal-patrimonju permezz tal-amministrazzjoni tal-patrimonju.

Jekk ikun hemm proċedimenti orali bhala parti mill-proċess ta' sejħa għall-kredituri tal-patrimonju (l-Artikoli 813 sa 815 tal-Kodiċi Ċivil Ġenerali Awstrijak), il-kummissarju tal-qorti jkollu jgħid id-data ta' dawn il-proċedimenti kif ukoll isejjaħ lill-eżekutor (l-Artikolu 174 tal-Att dwar il-Proċedimenti mhux Kontenzjużi).

### **10 Liema dokumenti huma tipikament maħruġa skont il-liġi nazzjonali matul jew fl-aħħar tal-proċedimenti ta' suċċessjoni li jippruvaw l-istatus u d-drittijiet tal-benefiċjarji? Għandhom effetti evidenzjarji speċifiċi?**

Il-kummissarju tal-qorti, fuq talba, irid joħroġ konferma uffċjali lill-benefiċjarji bhala prova tas-setgħa ta' rappreżentanza tagħhom (l-Artikolu 172 tal-Att dwar il-Proċedimenti mhux Kontenzjużi) (ara l-punt 9.2 iktar 'il fuq).

Ladarba l-verrieta u sehemhom ikunu ddeterminati b'mod definitiv u jkunu tressqu l-provi li r-rekwiżiti l-oħra jkunu ġew issodisfati, il-qorti trid tqassam il-wirt lill-verrieta (l-Artikolu 177 tal-Att dwar il-Proċedimenti mhux Kontenzjużi: l-ordni ta' devoluzzjoni). Kopja uffċjali tal-ordni ta' devoluzzjoni b'ċertifikat tas-setgħa hija biżżejjed biex tiżbokka l-fondi miżmuma mill-istituzzjonijiet ta' kreditu (l-Artikolu 179 tal-Att dwar il-Proċedimenti mhux Kontenzjużi).

lċ-Ċertifikat Ewropew tas-Suċċessjoni skont l-Artikoli 62 *et seq.* tar-Regolament Ewropew dwar is-Suċċessjoni Nru 650/2012 jinħareġ mill-kummissarju tal-qorti. Jekk l-applikant ma jaqbilx ma' dan il-Ċertifikat tas-Suċċessjoni, il-qorti trid teżaminah. lċ-Ċertifikat maħruġ mill-kummissarju tal-qorti ma jibqax validu u jiġi sostitwit miċ-Ċertifikat maħruġ mill-qorti.

Din il-paġna web hija parti minn [L-Ewropa Tiegħek](#).

Nilqgħu [l-feedback](#) tiegħek dwar l-utilità tal-informazzjoni pprovduta.



**Your  
Europe**

This webpage is part of an EU quality network

L-aħħar aġġornament: 15/12/2020

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.